


# Söz biläni

Category: Goşgular, Kitapcy  
написано kitapcy | 23 января, 2025  
Söz biläni SÖZ BILÄNI



Barmy kemally kemligiň  
Wasp edere söz biläni?  
Ol tassyk eder kimligiň,  
Ömür ýolyň düz biläni.  
Yňdarma ulus jemagat  
Bolmaz ruhy salamat,  
Akyl atly ýagşy alamat  
Alys gider bez biläni.

Ýakasy gaýyşly bende  
Haýbatly ädim ädende,  
Göwre dur, göwun gezende,  
Göz baglaýy toz biläni.

Pully kişiler oýun eder,  
Gar bile gazan gaýnadar,

Gözu-gaşyny oýnadar  
Agtyk deňi gyz biläni.

Yzarlap mydam melaly,  
Şondan taparlar „ kemaly",  
Depeläp geçer halaly,  
Oňa goşup duz biläni.

"Öňe-öňe" diýer diller,  
Ätdirmez gum basan ýollar,  
Dürbä ilmedik menziller  
Görünermi göz biläni?

Garaýolly diýer, orak  
Haşal däl, hasyla gerek,  
Bagytdyr: mukaddes çörek  
Elden-ele gezmeläni.

Şyhymyrat ABDYLLAÝEW. Goşgular